

Ár 2006, hin 21. februar

**Ár 2006, hin 21. februar kl. 17.30 hefur Klaksvíkar Býráð býráðsfund við niðanfyrri standandi fundarskrá.**

**Allir limir á fundi.**

**19.**

**Handan av áliti um aðalorðaskifti í.s.v. skúlarnar.**

Býráðsins samtykt:

Óluva Klettskarð segði nøkur orð og handaði síðani borgarstjóranum álitid, sum síðan fekk stutta umrøðu av býráðinum.

**20.**

**Samsýning fyri projektering – skúlin við Ósáanna.**

Sí fundarfrásøgn, dagf. 02.02.06

Vísandi til fundarfrásøgn 02.02.06, tekur Mentanarnevndin undir við, at 17% av handverkaraútreiðslunum verða at rokna sum samsýning fyri høvuðsráðgeving av útbyggingini av Skúlanum við Ósáanna.

Fíggjarnevndin tekur undir við Mentanarnevndini 08.02.06 og leggur dent á, at ráðgevingarkostnaðurin verður hildin innan fyri kostnaðarmetingina í málinum.

**Býráðsins samtykt:**

**Tilmælið frá Fíggjarnevndini samtykt.**

**21.**

**Føroya Handarbeiðsskúli – skriv frá MMR 20.01.06.**

Royndartíðin frá 90'unum er farin. Peningurin, sum verður meir hjá kommununi at bera, er uml. 40.000 kr. Mett verður ikki, at peningurin kann verða útvegaður á verandi skerdu játtan innan kontubólk 450. Føroya Húsarhaldsskúli hevur eina nýbygging í umbúna, og er rætt tá at fáa Handarbeiðsskúlan inn undir hesa skipan. Sí skriv frá umsitingini.

Mentanarnevndin heitir á býráðið um at veita eina meirjáttan á kr. 40.000,- til endamálið. Skriv verður sent MMR við ávísan á tað óhepna í, at stuðulin so bráðliga heldur uppat.

Fíggjarnevndin tekur undir við Mentanarnevndini 08.02.06 og beinir málið í Býráðið við umbøn um eykajáttan á kr. 40.000,-.

**Býráðsins samtykt:**

**Samtykt at biðja umsitingina finna neyðugu upphæddini við flytingum millum kontur innan fyri verandi fíggjarkarmar.**

**22.**

**2001-03-025 Umsókn um stuðul til bygging av hestahúsi.**

Vísandi til hjáløgdu skriv og viðgerðir annars verður mælt til, at stuðul verður latin sambært áður settum treytum. Sí skriv frá umsitingini. Tekningar eru ikki innsendar til viðgerðar av byggiloyvi. Tí verður mettt, at ikki er rætt at gjalda nakran stuðul út, fyrr enn byggiloyvi er játtað, og øll viðurskifti eru greið fyri ætlanini annars.

Mentanarnevndin tekur undir við tilmæli 03.02.06.

Fíggjarnevndin tekur undir við Mentanarnevndini 08.02.06.

**Býráðsins samtykt:**

**Tilmælið samtykt.**

**23.**

**2006-19-010 Almanakunngerð av postlista kommununnar.**

Sí notat frá lögfrøðingum hjá KSF har niðurstøðan er, at kommunan væl kann almannakunngerða postlistan (einaferð um mánaðin ella nær tað skal vera), men at hetta krevur, at arbeiðsorka verður sett av til at kanna listan fyri mál ella skjøl, ið sambært kapittul 4 í innlitslógini eiga at verða undantikin – serliga privatar upplýsingar.

Fíggjarnevndin tekur undir við, at málið verður framt samsvarandi notatinum frá lögfrøðinginum hjá KSF.

**Býráðsins samtykt:**  
**Tilmælið samtykt.**

**24.**  
**Parkeringsviðurskiptini við Stangaveg.**

Stuðlagarður verður nú gjørdur millum Stangavegin og Kósaskákið. Síðani verður fyllt upp omanfyri móti Stangavegnum . Sum tað framgongur á viðløgdu tekningum fáast áleið 17 parkeringspláss fram við Stangavegnum. Kostnaðurin er mettur til kr. 475.000,- íroknað MVG.

Tekniska nevnd tekur undir við tilmæli frá T.U. dagf. 13.06.05.

Fíggjarnevndin tekur undir við Teknisku nevnd 07.02.06.

**Býráðsins samtykt:**  
**Tilmælið samtykt.**

**Fundur lokin.**